

DAWL TA' TAMA

GHAQDA

Jidhak id-dawl ta' l-ahhar xemx: fil-bahar
jghaddi hiemed id-dell ta' xi hajibura:
lil hinn fejn l-oqsma thaddar, deheb u fidda
jilaghbu fuq il-gmiel ta' dik il-hidura.

Il-qamar tiela', gamra nar, mix-xefaq
ta' safu u himura: fuq l-ucuh slimija
tixghel miljet id-dahk li hemm fil-gholi
tbajjad u theggeg kullimkien bid-dija.

Hieni l-liaddiem jerga' mix-x'ghol ghal daru,
hienja t-tislina tilqghu hada l-bieb,
u l-kelma ghasel li tghaddilu martu
hi kelma bnina, kif ukoll tal-hbieb

il-hajr hu safi. Sliema, sliema, sliema
tintradd go dik id-dar mill-hemm miftuma,
fejn jimrahi l-hena ta-c-ckejknin: f'harsithom
blial f'mera jiddi l-ferh ta' tfal li huma.

Qatt mal-mixja tas-snin f'dik id-dar genna
m'ghaddiet qalila l-hsara, u b'difrejha
barxet il-gieh, l-imhabba. Helwa xirfet
xemx is-Sewwa kuljum, u tbissmet lejha.

IMHABBA

Meta, mitfi u mrieghed,
id-dawl tal-qamar kien jidhol mit-tieqa,
u bhall-mewga lubiena
li tbus ix-xtajta, hekk ibus in-nieqa
fejn tidhak it-tarbija
rajtek, missier hanin, tersaq qajl qajla
bl-imhabba tfur minn qalbek,
u tross ma' sidrek dik il-gmiel ta' tfajla:
Sahhrek il-hars imbissem
li xiref, kollu hlewwa, minn ghajnejha,
u sahhrek id-dmugh gawhar
li, shun, gelben u zzerzaq ma' haddejha.
Hassejt, dak il-hin, xrara
tikbes fi hsiebek ta' l-imhabba shiha:
ghaddiet ma' demmek roghda,
u ngabru sfieq xuftejk f'bewsiet ferrieha,

ghax fit-tbissima kbira
ta' dik ic-ckejkna, rajt ix-xebh u l-hajja
ta' dak li kien: hanina
firxet dijitha, u s-sebh ta' l-isbah grajja
fuq gbinek iz-Zghuzija:
u dlonk f'ghajnejk iggawhret, safja, d-demgha
ohla mill-ward tal-gnejna,
u mill-ward l-iehor li jilghab fis-sema.

TAMA

Bhal riefnu jaqleb fuq irwiefen ohra
hekk jghaddi z-zmien: il-Lum jiffa' d-dell tieghu,
u tisma' l-Ghada jhabbat wara biebek
bin-niket ta' hajjiet illi jgib mieghu.

Kienet bla heda f'dik id-dar imbierka
—fejn haqq u sliema taw hiesien u serh,
fejn qalb ta' omm ingabret f'bewsia hienja,
fejn haddiem twajjeb beka dmugh ta' ferh—

kienet ix-xemx taqsam mill-hajr ta' gewwa
u thammur il-haddej ta' tfal li gmielhom
jisboq il-gmiel tal-gonna: hlejju u safi
kien jirgha l-mewg tad-deheb u jsebbah dlielhom.

'Ma r-riefnu hakem dik l-ghamara u harbat
il-barka ta' go fiha: swied ta' qalb
hemmed il-hegga tat-tbissim, u d-dalma
tal-hsieb infirxet fuq l-ucuh. It-talb
ma jistrieht qatt, u t-tama tizhar dejjem,
ghax biss fit-talb u fit-tamiet qawwija
tilmah, waqtiet, is-Sebh, sultan ta' dari,
jidhaklek dik id-dahka ta-c-ckunija.

Guzi Chetcuti

Jannar, 1936